
 02-02-2016 ఉదయము మురళి ఓంశాంతి “బాప్ దాదా” మధువనము

“మధురమైన పిల్లలారా - మీ జీవితాన్ని తండ్రితో ముడి వేసుకున్నారు. మీ సంబంధము

ఒక్క తండ్రితోనే ఉంది. ఒక్కరితోనే తోడు నిభాయించాలి”

ప్రశ్న :- సంగమ యుగములో ఆత్మ తన సంబంధాన్ని పరమాత్మతో జోడిస్తుంది. దీనిని అజ్ఞానములో ఏ ఆచారము ద్వారా కొనసాగుతూ వస్తోంది?

సమా:- వివాహ సమయములో స్త్రీ చీర కొంగును పతి కొంగుతో ముడివేస్తారు. జీవితమంతా అతనికి తోడుగా ఉండాలని స్త్రీ భావిస్తుంది. మీరిప్పుడు మీ కొంగును తండ్రితో ముడి వేసుకున్నారు. మన పాలన, విషణలు అర్థకల్పము తండ్రి ద్వారా జరుగుతుందని మీకు తెలుసు.

పాట:- జీవిత దారమును మీతోనే ముడి వేసుకున్నాను.....(జీవన్ డోర్ తుమ్ హీ సంగ్ బాంధ్,.....)

ఓంశాంతి. పాటలో జీవిత దారమును నీతో ముడి వేసుకున్నానని చెప్పుంది. కన్య తన జీవితమనే కొంగును పతితో ముడి వేసుకుంటుంది. జీవితమంతా అతని జతలోనే ఉండాలని, అతనే పోషించాలని భావిస్తుంది. కన్య భర్తను పోషించదు. జీవితమున్నంత వరకు అతడే పోషించాల్సి ఉంటుంది. పిల్లలైన మీరు కూడా మీ జీవిత దారమును ముడి వేసుకున్నారు. అనంతమైన తండ్రి అనండి, టీచరు అనండి, గురువు అనండి ఏమన్నా..... ఆత్మల జీవిత దారమును పరమాత్మతో ముడి వేసుకోవాలి. అది హద్దులోని స్థూల విషయము. ఇది సూక్ష్మమైన విషయము. కన్య జీవిత దారమును భర్తతో ముడి వేసుకుంటుంది. ఆమె అతని ఇంటికి వెళ్తుంది. ప్రతి విషయాన్ని అర్థము చేసుకొనే బుద్ధి కావాలి. కలియుగములో అన్నీ ఆసురీ మతమునకు సంబంధించిన విషయాలే. మనము మన జీవిత దారమును ఒక్కరితోనే బంధించుకున్నామని మీకు తెలుసు. మీ సంబంధములన్నీ ఒక్కరితోనే తోడు నిభాయించాలి. ఎందుకనగా వారి నుండి మనకు చాలా మంచి సుఖము లభిస్తుంది. వారు మనలను స్వర్గానికి యజమానులుగా చేస్తారు. కావున అటువంటి తండ్రి శ్రీమతమును అనుసరించాలి. ఇది ఆత్మిక సంబంధము. ఆత్మనే శ్రీమతము తీసుకుంటుంది. ఆసురీ మతమును అనుసరించినందున క్రింద పడి ఉన్నారు. ఇప్పుడు ఆత్మిక తండ్రి తెలుపు శ్రీమతమును అనుసరించాలి.

మన ఆత్మల జీవిత దారమును పరమాత్మతో ముడి వేసుకున్నామని, అందువలన మనకు వారితో 21 జన్మలకు సదా సుఖ వారసత్వము లభిస్తుందని మీకు తెలుసు. అల్పకాలిక జీవిత దారముల వలన (కొంగు ముడి వలన) క్రింద పడుతూ వచ్చారు. ఇక్కడ 21 జన్మలకు గ్యారంటీ ఉంది. మీ సంపాదన చాలా గొప్పది. ఇందులో తప్పులు చేయరాదు. అజాగ్రత్తగా ఉండరాదు. మాయ చాలా తప్పులు చేయిస్తుంది. ఈ లక్ష్మీనారాయణులు కూడా తప్పక తమ జీవిత దారమును ఎవరితోనో ముడి వేసుకున్నందున వారికి 21 జన్మల వారసత్వము లభించింది. ఆత్మలైన మీ జీవిత దారము కల్వ-కల్పము పరమాత్మతో ముడి వేయబడుతుంది. ఎన్ని కల్పాల్లో లెక్కపెట్టలేము. మనము శివబాబా వారిమయ్యమని, వారితో మన జీవిత దారమును ముడి వేసుకున్నామని బుద్ధిలో నిశ్చయముంది.

 ప్రతి విషయాన్ని తండ్రి వివరిస్తున్నారు. కల్తీతము కూడా ఇలాగే ముడి వేసుకున్నామని మీకు తెలుసు. ఇప్పుడు శివజయంతి జరుపుతారు. కాని ఎవరిది జరుపుతున్నారో తెలియదు. శివబాబా పతిత పావనులు. వారు తప్పక సంగమ యుగములోనే వస్తారు. ఇది మీకు మాత్రమే తెలుసు. ప్రపంచములోని వారికి తెలియదు. అందుకే కోటిలో ఒక్కరు అనే గాయనముంది. ఆదిసనాతన దేవీ దేవతా ధర్మము ప్రాయ: లోపమైపోయింది. అది తప్ప మిగిలిన శాస్త్రాలు, కథలు మొదలైనవన్నీ ఉన్నాయి. ఈ ధర్మము లేనే లేదు. అందువలన ఎలా తెలుసుకుంటారు. ఇప్పుడు మీరు జీవిత దారమును ముడి వేసుకుంటున్నారు. ఆత్మల జీవిత దారము పరమాత్మతో జోడింపబడింది. ఇందులో శరీరాల విషయమేదీ లేదు. ఇంట్లో కూర్చోని ఉన్నా బుద్ధి ద్వారా స్పృతి చేయాలి. ఆత్మలైన మీ జీవిత దారము బంధింపబడి ఉంది. కొంగు ముడి వేసుకుంటారు కదా. అది స్థూల కొంగు. ఇది పరమాత్మతో ఆత్మల యోగము. భారతదేశములో శివజయంతి జరుపుకుంటారు, కాని వారు ఎప్పుడు వచ్చారో ఎవరికీ తెలియదు. కృష్ణ జయంతి ఎప్పుడో, రామ జయంతి ఎప్పుడో ఎవరికీ తెలియదు. పిల్లలైన మీరు త్రిమూర్తి శివజయంతి అని వ్రాస్తారు. కాని ఈ సమయములో ముగ్గురు మూర్తులు లేనే లేరు. శివబాబా బ్రహ్మబాబా ద్వారా సృష్టిరచిస్తారని మీరంటారు. అందువలన సాకారములో బ్రహ్మ తప్పనిసరిగా ఉండాలి కదా. పోతే విష్ణు, శంకరులు ఇప్పుడు ఎక్కడున్నారు? మీరు త్రిమూర్తి అని అంటారు. ఇవన్నీ అర్థము చేసుకునే విషయాలు. త్రిమూర్తికి అర్థమే బ్రహ్మ, విష్ణు, శంకరులు. ఇప్పుడు బ్రహ్మ ద్వారా స్థాపన జరుగుతుంది. విష్ణువు ద్వారా సత్తయుగములో పాలన జరుగుతుంది. వినాశన కార్మము అంత్యములో జరుగుతుంది. ఈ ఆదిసనాతన దేవీ దేవతా ధర్మము ఒక్క భారతదేశములో మాత్రమే ఉంటుంది. వారంతా ధర్మ స్థాపన చేసేందుకు వస్తారు. ఏ ధర్మము ఎప్పుడు స్థాపింపబడిందో, వారి శకమేదో వారందరికీ తెలుసు. ఫలానా సమయములో ఫలానా ధర్మము స్థాపన చేశారని తెలుసు. భారతదేశము గురించి ఎవ్వరికీ తెలియదు. గీతా జయంతి, శివజయంతి ఎప్పుడు జరిగిందో ఎవ్వరికీ తెలియదు. కృష్ణుడు, రాధల వయస్సులో 2-3 సంవత్సరముల వ్యత్యాసముంటుంది. సత్తయుగములో మొదట కృష్ణుడు జన్మిస్తాడు, తర్వాత రాధ. కాని సత్తయుగము ఎప్పుడు ఉండినదో ఎవ్వరికీ తెలియదు. అర్థము చేసుకొనుటకు మీకు కూడా చాలా సంవత్సరాలు పట్టింది. 2-3 రోజులలో ఎవరైనా ఎంతవరకు అర్థము చేసుకుంటారు. తండ్రి చాలా సులభంగా తెలుపుతారు. వారు అనంతమైన తండ్రి. కావున వారి ద్వారా అందరికీ వారసత్వము తప్పక లభించాలి కదా. ఓ గాడ్ ఫాదర్! అని స్పృతి చేస్తారు. లక్ష్మీనారాయణుల మందిరాలున్నాయి. వీరు స్వర్గములో రాజ్యపాలన చేసేవారు. అయితే వారికి వారసత్వము ఎవరిచ్చారు? తప్పక స్వర్గ రచయిత ఇచ్చి ఉంటారు. కాని ఎప్పుడు, ఎలా ఇచ్చారో ఎవ్వరికీ తెలియదు. పిల్లలైన మీకు తెలుసు - సత్తయుగములో ఉన్నప్పుడు ఇతర ధర్మమేదీ లేదు. సత్తయుగములో మనము పవిత్రముగా ఉండేవారము. కలియుగములో మనము పతితులుగా ఉన్నాము. కనుక సంగమ యుగములో జ్ఞానమిచ్చి ఉంటారు. సత్తయుగములో కాదు. అక్కడ ప్రాల్భముంటుంది. అంతకుముందు జన్మలో తప్పక జ్ఞానము తీసుకొని ఉంటారు.

 మీరు కూడా ఇప్పుడు తీసుకుంటున్నారు. ఆదిసనాతన దేవదేవతా ధర్మ స్థాపన తండ్రి చేస్తారని మీకు తెలుసు. కృష్ణుడు సత్యయుగములో ఉండేవాడు. అతనికీ ప్రాలభము ఎలా లభించింది? లక్ష్మీనారాయణులే రాధా-కృష్ణులుగా ఉండేవారని ఎవ్వరికీ తెలియదు. కల్ప క్రితము అర్థము చేసుకున్నవారే ఇప్పుడు అర్థము చేసుకుంటారు. అంటు కడ్తున్నారు. అత్యంత మధురమైన వృక్షముకే అంటు కడ్తారు. ఇప్పటి నుండి 5 వేల సంవత్సరముల క్రితము కూడా తండ్రి వచ్చి మనుష్యుల నుండి దేవతలుగా చేశారని మీకు తెలుసు. ఇప్పుడు మీరు బదిలీ అవుతున్నారు. మొదట బ్రాహ్మణులుగా అవ్వాలి. పట్టలాట (పిల్లి మొగ్గలాట) ఆడితే పిలక(తల భాగము) తప్పక పైకి వస్తుంది. ఇప్పుడు మనము బ్రాహ్మణులుగా అయ్యాము. యజ్ఞములో తప్పక బ్రాహ్మణులు కావాలి. ఇది శివుని లేక రుద్రుని యజ్ఞము. రుద్ర జ్ఞాన యజ్ఞము అని అంటారు. కృష్ణుడు యజ్ఞమును రచించలేదు. ఈ రుద్ర జ్ఞాన యజ్ఞము ద్వారా వినాశ జ్వాల ప్రజ్వలితమౌతుంది. ఈ శివబాబా యజ్ఞము - పతితులను పావనముగా చేసేందుకే. రుద్ర శివబాబా నిరాకారులు. వారు మనుష్య శరీరములో ప్రవేశించినంతవరకు యజ్ఞమునెలా రచిస్తారు? మనుష్యులు కూడా యజ్ఞము రచిస్తారు. సూక్ష్మవతనములోగాని లేక మూలవతనములో ఈ విషయాలుండవు. ఇది సంగమ యుగమని తండ్రి తెలియజేస్తున్నారు. లక్ష్మీనారాయణుల రాజ్యమున్నప్పుడు సత్యయుగముండేది. మీరు మరలా ఇలా తయారౌతున్నారు. ఆత్మల జీవితమనే దారము(సంబంధము) పరమాత్మతో ఉంది. ఈ ముడి ఎందుకు వేసుకున్నారు. సదా సుఖ వారసత్వమును పొందేందుకు అనంతమైన తండ్రి ద్వారా మనము లక్ష్మీనారాయణులుగా అవుతామని మీకు తెలుసు. మీరు దేవీ దేవతా ధర్మము వారని తండ్రి తెలిపించారు. ఒకప్పుడు మీ రాజ్యముండేది. తర్వాత మీరు పునర్జన్మలు తీసుకుంటూ తీసుకుంటూ క్షత్రియ ధర్మములోకి వచ్చారు. సూర్యవంశ రాజ్యము పోయిన తర్వాత మరలా చంద్ర వంశీయులు వచ్చారు. మనము ఈ చక్రములో ఎలా తిరుగుతామో మీకు తెలుసు. ఎన్నెన్ని జన్మలో కూడా తెలుసు. భగవానువాచ - పిల్లలారా, మీకు మీ జన్మలు తెలియవు, నాకు తెలుసు. ఇప్పుడీ సమయములో ఈ శరీరములో రెండు మూర్తులున్నాయి. బ్రహ్మ ఆత్మ, మరియు శివ పరమాత్మ. ఇప్పుడు ఇద్దరు మూర్తులు కలసి ఉన్నారు. బ్రహ్మ మరియు శివుడు, శంకరుని పాత్ర లేనే లేదు. వాతే విష్ణువు సత్యయుగములో ఉంటాడు. ఇప్పుడు మీరు బ్రాహ్మణుల నుండి దేవతలుగా అవుతారు. హమ్ సో కు ఇది వాస్తవిక అర్థము. కానీ వారు ఆత్మనే పరమాత్మ, పరమాత్మనే ఆత్మ అని అనేశారు. ఎంత వ్యత్యాసముంది! రావణుడు వస్తూనే రావణుని మతము ప్రారంభమయింది. సత్యయుగములో ఈ జ్ఞానము లోపిస్తుంది. ఇదంతా శ్రామాలో జరగాలని నిశ్చయింపబడింది. అందుకే తండ్రి వచ్చి స్థాపన చేస్తున్నారు. ఇది సంగమ యుగము. తండ్రి అంటున్నారు - కల్ప-కల్పము కల్పము యొక్క సంగమయుగములో నేను వచ్చి మిమ్ములను మనుష్యుల నుండి దేవతలుగా చేస్తాను. జ్ఞాన యజ్ఞమును రచిస్తాను. మిగిలిన వారంతా ఈ యజ్ఞములో స్వాహా అవుతారు. ఈ వినాశ జ్వాల యజ్ఞము నుండి ప్రజ్వలితమౌతుంది. పతిత ప్రపంచము వినాశమౌతుంది. లేకుంటే పావన ప్రపంచము ఎలా అవుతుంది? ఓ పతితపావనా!

 రండి అని మీరంటారు. పతిత ప్రపంచము, పావన ప్రపంచము కలిసి ఎలా ఉంటాయి? పతిత ప్రపంచము వినాశనమౌతుంది. ఇది సంతోషించే విషయము. మహాభారత యుద్ధము జరిగింది. దీని ద్వారా స్వర్గము గేటు తెరవబడింది. ఇది అదే మహాభారత యుద్ధము. ఇది మంచిదే కదా. పతిత ప్రపంచము సమాప్తమైపోతుంది. శాంతి కొరకు తల బద్దలు కొట్టుకోవలసిన పని లేదు. ఇప్పుడు మీకు లభించిన మూడవ నేత్రము ఇతరులెవ్వరికీ లేదు. మనము అనంతమైన తండ్రి నుండి మరలా వారసత్వము తీసుకుంటున్నామని పిల్లలైన మీకు ఖుషీ ఉండాలి. బాబా, మేము మీ నుండి అనేక మార్లు వారసత్వము తీసుకున్నాము. రావణుడు మరలా శపించాడు. ఈ విషయాలు గుర్తు పెట్టుకోవడం సులభము. మిగిలినవన్నీ కట్టుకథలు. మిమ్ములను ఇంత ధనవంతులుగా చేశాను మరలా పేదవారుగా ఎందుకయ్యారు? ఇదంతా ద్రామలో నిశ్చయింపబడింది. జ్ఞానము, భక్తి వైరాగ్యము అంటారు కదా. జ్ఞానము లభిస్తే భక్తి పై వైరాగ్యము కలుగుతుంది. మీకు జ్ఞానము లభించినందున భక్తి పై వైరాగ్యము కలిగింది. పూర్తి పాత ప్రపంచము పై వైరాగ్యము. ఇది శ్మశానము. మీరు 84 జన్మల చక్రమును తిరిగి వచ్చారు. ఇప్పుడు ఇంటికి వెళ్లాలి. నన్ను స్మృతి చేస్తే నా వద్దకు వచ్చేస్తారు. వికర్మలు వినాశనమౌతాయి. ఇతర ఉపాయమేదీ లేదు. యోగాగ్ని ద్వారా పాపాలు భస్మమౌతాయి. గంగా స్నానము వలన కావు.

బాబా అంటున్నారు - మాయ మిమ్ములను మూర్ఖులుగా చేసేసింది. ఏప్రిల్ పూల్ అని అంటారు కదా. నేనిప్పుడు మిమ్ములను లక్ష్మీనారాయణుల వలె తయారుచేయుటకు వచ్చాను. చిత్రాలు చాలా బాగున్నాయి. ఈ రోజు ఎలా ఉన్నాము? రేపు ఎలా అవుతాము? అయితే మాయ తక్కువది కాదు. మాయ ముడి వేసుకోనివ్వదు. పక్కకు లాగుతుంది మనము బాబాను స్మృతి చేస్తాము. మరలా ఏమవుతుందో తెలియదు, బాబాను మర్చిపోతాము. ఇందులో శ్రమ ఉంది. అందుకే భారతదేశపు ప్రాచీన యోగము చాలా ప్రసిద్ధి చెందింది. వారికా వారసత్వమును ఎవరు ఇచ్చారో ఇది ఎవ్వరూ అర్థము చేసుకోరు. బాబా చెప్పున్నారు - పిల్లలారా, నేను మీకు తిరిగి వారసత్వమును ఇచ్చేందుకు వచ్చాను. ఇది తండ్రి కర్తవ్యము. ఈ సమయములో అందరూ నరకవాసులుగా ఉన్నారు. మీరు సంతోషిస్తున్నారు. ఇక్కడకు ఎవరైనా వస్తే చాలా బాగుందని సంతోషిస్తారు. 84 జన్మల లెక్కాచారముంది. తండ్రి నుండి వారసత్వమును తీసుకోవాలి. అర్థకల్పము భక్తి చేసి పిల్లలు అలసిపోయారని తండ్రికి తెలుసు. మధురమైన పిల్లలారా, తండ్రి మీ అలసటనంతా దూరము చేస్తారు. ఇప్పుడు అంధకారమార్గమైన భక్తిమార్గము పూర్తి అవుతుంది. ఈ దుఃఖధామమెక్కడ, ఆ సుఖధామమెక్కడ. నేను దుఃఖధామాన్ని సుఖధామంగా చేసేందుకు కల్పము యొక్క సంగమ యుగములో వస్తాను. తండ్రి పరిచయమునివ్వాలి. తండ్రి అనంతమైన వారసత్వమునిచ్చేవారు. వారిక్కలిదే మహిమ. శివబాబా లేకుంటే మిమ్ములను పావనంగా ఎవరు తయారు చేస్తారు. ద్రామాలో అంతా నిర్ణయింపబడి ఉంది. కల్ప-కల్పము మీరు నన్ను ఓ పతిత పావనా! రమ్మని పిలుస్తారు. శివుని జయంతి ఉంది. బ్రహ్మ స్వర్గస్థాపన చేశారని చెస్తారు. మరి శివుడేమి చేశారని శివజయంతిని

 ఆచరిస్తున్నారు? ఏమీ అర్థము చేసుకోరు. మీ బుద్ధిలో జ్ఞానము స్థిరపడిపోవాలి. దారము ఒక్కరితోనే ముడివేయబడింది. కనుక ఇతరులెవరితోనూ ముడి వేసుకోకండి. లేకుంటే కిందపడ్తారు. పారలాకిక తండ్రి అత్యంత సాధారణమైనవారు. ఏ ఆడంబరమూ లేదు. ఆ తండ్రి విమానాలలో, వాహనాలలో తిరుగుతారు. ఈ అనంతమైన తండ్రి చెప్పున్నారు - నేను పతితప్రపంచములో, పతిత శరీరములో పిల్లలకు సేవ చేసేందుకు వచ్చాను. మీరు నన్ను ఓ అవినాశి సర్జన్ రండి, వచ్చి మాకు ఇంజెక్షను వేయండి అని పిలిచారు. ఇంజెక్షన్ వేస్తున్నారు. యోగము చేస్తే మీ పాపాలు భస్మమౌతాయని తండ్రి చెప్పున్నారు. తండ్రి 63 జన్మల దుఃఖహర్త 21 జన్మలకు సుఖకర్త మంచిది.....

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
 ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. మీ బుద్ధి రూపి ఆత్మిక దారమును(కొంగును) ఒక్క తండ్రితోనే ముడివేసుకోవాలి. ఒక్కరి శ్రీమతము ప్రకారమే నడుచుకోవాలి.
2. మనము అత్యంత మధురమైన వృక్షానికి అంటు కడ్తున్నాము. కావున స్వయాన్ని చాలా-చాలా మధురంగా తయారు చేసుకోవాలి. పృథివీత్రలో తత్వరూపై వికర్షలు వినాశనము చేసుకోవాలి.

వరదానము:- “ స్వంత సంకల్పాల చిక్కులు లేక శిక్షల నుండి అతీతంగా ఉండు

పాస్ విత్ ఆనర్ భవ ”

పాస్ విత్ ఆనర్ అనగా మానసిక సంకల్పాలతో కూడా శిక్షలు అనుభవించరాదు. ధర్మరాజు శిక్షల విషయమైతే చివర్లో ఉంటుంది. అయితే మీ సంకల్పాల చిక్కులు లేక శిక్షల నుండి కూడా అతీతంగా ఉండాలి - ఇది పాస్ విత్ ఆనర్ గా(గౌరవపూర్వకంగా ఉత్తిర్లులయ్యేవారి) అయ్యేవారి గుర్తు. వాచా, కర్మణా, సంబంధ సంపర్కాల విషయమైతే స్థూలమైనది(కనిపిస్తుంది). కాని సంకల్పాలలో కూడా చిక్కులు ఉత్పన్నము కారాదు - ఇలా ప్రతిజ్ఞ చేస్తే(పాటిస్తే) పాస్ విత్ ఆనర్ గా అవుతారు.

స్లోగన్:- “ జ్ఞానమనే నయ్యి, యోగమనే వత్తి బాగుంటే

సంతోషమనే దీపము వెలుగుతూ ఉంటుంది ”
